

I

(Riżoluzzjonijiet, rakkomandazzjonijiet u opinjonijiet)

RAKKOMANDAZZJONIJIET

BORD EWROPEW DWAR IR-RISKJU SISTEMIKU

RAKKOMANDAZZJONI TAL-BORD EWROPEW DWAR IR-RISKJU SISTEMIKU

tal-21 ta' Marzu 2016

li temenda r-Rakkomandazzjoni BERS/2012/2 dwar il-finanzjament ta' istituzzjonijiet ta' kreditu

(BERS/2016/2)

(2016/C 140/01)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li ra t-Trattat dwar il-Funzjonament tal-Unjoni Ewropea.

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku ⁽¹⁾, u b'mod partikolari l-Artikolu 3(2)(b), (d) u (f) u l-Artikoli 16 sa 18 tiegħu,

Wara li kkunsidra d-Deċiżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku ⁽²⁾, u b'mod partikolari l-Artikoli 15(3)(e) u l-Artikoli 18 sa 20 tagħha,

Billi:

- (1) Fl-20 ta' Diċembru 2012 il-Bord Ġenerali tal-Bord Ewropew għar-Riskju Sistemiku (BERS) adotta r-Rakkomandazzjoni BERS/2012/2 ⁽³⁾. Ir-rakkomandazzjoni timmira li tagħti incentivi għal strutturi ta' finanzjament sostenibbli għal istituzzjonijiet ta' kreditu.
- (2) Sabiex jinkisbu l-għanijiet tar-Rakkomandazzjoni BERS/2012/2, l-awtoritajiet superviżorji nazzjonali (iktar 'il quddiem l-“ASN”), l-awtoritajiet makroprudenzjali nazzjonali u l-Awtorità Bankarja Ewropea (ABE) huma mitluba li jiehdu ċerti azzjonijiet fi hdan il-limiti ta' żmien stipulati fit-Taqsima 2(3) tar-Rakkomandazzjoni BERS/2012/2.
- (3) Fis-16 ta' Settembru 2014 il-Bord Ġenerali ddeċieda li jestendi xi limiti ta' żmien b'perijodi ta' sitt xhur sa tnax-il xahar. Skont il-kronoloġija riveduta, l-ABE għandha tibgħat lill-BERS rapport interim li jkun jinkludi l-ewwel valutazzjoni tar-riżultati tal-implimentazzjoni tar-Rakkomandazzjoni A(5) tar-Rakkomandazzjoni BERS/2012/2 sal-31 ta' Marzu 2016 u rapport finali lill-BERS u l-Kunsill tal-Unjoni Ewropea sat-30 ta' Ġunju 2016. Dawn ir-rapporti għandhom ikunu bbażati fuq id-dejta dwar pjanijiet ta' finanzjament sottomessi lill-ABE mill-ASN. Madankollu, l-ABE ddikjarat li mhux ser ikun possibbli li tikkonforma bis-shih mal-limiti ta' żmien speċifikati minhabba dewmien fil-konsenja tad-dejta.
- (4) L-objettiv ġenerali tal-BERS huwa li jipprevjeni jew itaffi riskji sistemici b'mod tempestiv u effettiv. Il-Bord Ġenerali jikkunsidra li jekk ir-rapport interim u dak finali dwar ir-Rakkomandazzjoni A(5) jingħaqdu frapport wiehed li għandu jintbagħat mill-ABE, u jekk il-limitu ta' żmien sa meta r-rapport għandu jintbagħat lill-BERS u lill-Kunsill jiżdied bi 12-il xahar addizzjonali, dan ma jippreġudikax il-funzjonament ordnat tas-swieq finanzjarji, u lanqas ma jimplika li r-Rakkomandazzjoni A(5) ser tithalla mhux implimentata.
- (5) Il-Bord Ġenerali għalhekk għandu jestendi l-limitu ta' żmien rilevanti sabiex jipprovdi lill-ABE bi żmien suffiċjenti sabiex tiegħu l-passi meħtieġa għall-implimentazzjoni tar-Rakkomandazzjoni A(5).
- (6) Għalhekk, id-Deċiżjoni BCE/2012/2 għandha tiġi emendata kif meħtieġ.

⁽¹⁾ ĠU L 331, 15.12.2010, p. 1.

⁽²⁾ ĠU C 58, 24.2.2011, p. 4.

⁽³⁾ Rakkomandazzjoni BERS/2012/2 tal-Bord Ewropew dwar ir-Riskju Sistemiku tal-20 ta' Diċembru 2012 dwar il-finanzjament ta' istituzzjonijiet ta' kreditu (ĠU C 119, 25.4.2013, p. 1).

ADOTTA DIN IR-RAKKOMANDAZZJONI:

Ir-Rakkomandazzjoni BERS/2012/2 hija emendata skont kif ġej:

1. It-Taqsima 2(3)(1) hija miibdula b'li ġej:

- “1. *Rakkomandazzjoni A* — L-awtoritajiet superviżorji nazzjonali b'responsabbiltà għas-superviżjoni bankarja, awtoritajiet superviżorji nazzjonali u awtoritajiet oħrajn b'mandat makroprudenzjali, u l-ABE huma mitluba li jirrapportaw skont il-kronoloġija li ġejja:
- (a) sal-31 ta' Diċembru 2015, l-awtoritajiet superviżorji nazzjonali b'responsabbiltà għas-superviżjoni bankarja huma mitluba li jibagħtu lill-BERS rapport interim li jkun jinkludi l-ewwel valutazzjoni tar-riżultati tal-implimentazzjoni tar-Rakkomandazzjoni A(1) u (2);
 - (b) sal-31 ta' Lulju 2016, l-awtoritajiet superviżorji nazzjonali b'responsabbiltà għal superviżjoni bankarja huma mitluba li jibagħtu rapport finali dwar ir-Rakkomandazzjoni A(1) u (2) lill-BERS u lill-Kunsill;
 - (c) sal-31 ta' Diċembru 2015, l-awtoritajiet superviżorji nazzjonali u awtoritajiet oħrajn b'mandat makroprudenzjali huma mitluba li jibagħtu lill-BERS rapport interim li jkun jinkludi l-ewwel valutazzjoni tar-riżultati tal-implimentazzjoni tar-Rakkomandazzjoni A(3);
 - (d) sat-30 ta' Settembru 2016, l-awtoritajiet superviżorji nazzjonali u awtoritajiet oħrajn b'mandat makroprudenzjali huma mitluba li jibagħtu rapport finali dwar l-implimentazzjoni tar-Rakkomandazzjoni A(3) lill-BERS u lill-Kunsill;
 - (e) sat-30 ta' Ġunju 2014, l-ABE hija mitluba li tibgħat il-linji gwida msemija fir-Rakkomandazzjoni A(4) lill-BERS u lill-Kunsill;
 - (f) sal-31 ta' Marzu 2017, l-ABE hija mitluba li tibgħat rapport dwar l-implimentazzjoni tar-Rakkomandazzjoni A(5) lill-BERS u lill-Kunsill.”;

2. fl-Anness, il-punt V.1.3.1 huwa miibdul b'dan li ġej:

“V.1.3.1. **Kronoloġija**

L-awtoritajiet superviżorji nazzjonali b'responsabbiltà għas-superviżjoni bankarja, l-awtoritajiet superviżorji nazzjonali u awtoritajiet oħrajn b'mandat makroprudenzjali u l-ABE huma mitluba jirrapportaw lill-BERS u l-Kunsill dwar l-azzjonijiet meħuda b'risposta għal din ir-Rakkomandazzjoni, jew li jiġġustifikaw b'mod adegwat kull inazzjoni, skont il-kronoloġija li ġejja:

- a. sal-31 ta' Diċembru 2015, l-awtoritajiet superviżorji nazzjonali b'responsabbiltà għas-superviżjoni bankarja huma mitluba li jibagħtu lill-BERS rapport interim li jkun jinkludi l-ewwel valutazzjoni tar-riżultat tal-implimentazzjoni tar-Rakkomandazzjonijiet A(1) u (2);
- b. sal-31 ta' Lulju 2016, l-awtoritajiet superviżorji nazzjonali b'responsabbiltà għal superviżjoni bankarja huma mitluba li jibagħtu rapport finali dwar ir-Rakkomandazzjonijiet A(1) u (2) lill-BERS u lill-Kunsill;
- c. sal-31 ta' Diċembru 2015, l-awtoritajiet superviżorji nazzjonali u awtoritajiet oħrajn b'mandat makroprudenzjali huma mitluba li jibagħtu lill-BERS rapport interim li jkun jinkludi l-ewwel valutazzjoni tar-riżultat tal-implimentazzjoni tar-Rakkomandazzjoni A(3);
- d. sat-30 ta' Settembru 2016, l-awtoritajiet superviżorji nazzjonali u awtoritajiet oħrajn b'mandat makroprudenzjali huma mitluba li jibagħtu rapport finali dwar l-implimentazzjoni tar-Rakkomandazzjoni A(3) lill-BERS u lill-Kunsill;
- e. sat-30 ta' Ġunju 2014, l-ABE hija mitluba li tibgħat il-linji gwida msemija fir-Rakkomandazzjoni A(4) lill-BERS u lill-Kunsill;
- f. sal-31 ta' Marzu 2017, l-ABE hija mitluba li tibgħat rapport dwar l-implimentazzjoni tar-Rakkomandazzjoni A(5) lill-BERS u lill-Kunsill.”.

Magħmul fi Frankfurt am Main, il-21 ta' Marzu 2016.

Il-President tal-BERS

Mario DRAGHI